

(२)

नेपाल राजपत्र

भाग ३

श्री ५ को सरकारद्वारा प्रकाशित

खण्ड ३३) काठमाडौं, भदौ ६ गते २०४० साल (अतिरिक्ताङ्क २० (क))

श्री ५ को सरकार

कानून तथा न्याय मन्त्रालयको

सूचना

मन्त्रीहरूको पारिश्रमिक र सुविधा सम्बन्धी नियमावली, २०४०

श्री ५ महाराजाधिराज वीरेन्द्र वीर विक्रम शाहदेवबाट नेपालको संविधानको

धारा २८ बमोजिम देहायका नियमहरू बनाइबासेको छ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यो नियमहरूको नाम “मन्त्रीहरूको पारिश्रमिक र

सुविधा सम्बन्धी नियमावली, २०४०” रहेको छ।

(२) यो नियमावली तुरन्त प्रारम्भ हुनेछ।

२. परिभाषा: विषय वा प्रसंगले अर्को अर्थ नलागेमा यस नियमावलीमा “मन्त्री”

भन्नाले प्रधानमन्त्री, उप-प्रधानमन्त्री, मन्त्री, राज्यमन्त्री र सहायक मन्त्री समेत सम्झनुपर्छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

परिच्छेद-२

पारिश्रमिक र अन्य सुविधा

३. पारिश्रमिक: (१) देहायका मन्त्रीहरूलाई देहाय बमोजिम पारिश्रमिक दिइनेछः—

(क) प्रधानमन्त्री — मासिक रु. ३६००।— (तीन

हजार छ सय रूपैयाँ)

(ख) उप-प्रधानमन्त्री — मासिक रु. ३२००।— (तीन

हजार दुई सय रूपैयाँ)

(ग) मन्त्री — मासिक रु. ३१००।— (तीन हजार

एक सय रूपैयाँ)

(घ) राज्यमन्त्री — मासिक रु. २६००।— (दुई

हजार नौ सय रूपैयाँ)

(ङ) सहायक मन्त्री — मासिक रु. २१००।— (दुई

हजार एक सय रूपैयाँ)

(२) मन्त्रीहरूको राजीनामा स्वीकृत भएमा वा विधित भएमा वा मृत्यु भएमा निजहरूलाई एक महीनाको पारिश्रमिक थप सुविधाको रूपमा दिइनेछ ।

४. आवास सुविधा: (१) मन्त्रीहरूलाई आवासको निमित्त श्री ५ को सरकारबाट सरकारी घरको बन्दोवस्त हुनेछ । त्यस्तो बन्दोवस्त नभएकोमा काठमाडौं उपत्यकामा आफ्नो उपयुक्त घर नभएका मन्त्रीहरूलाई घरभाडा बापत प्रतिमास निजहरूको मासिक पारिश्रमिकको आधा रकमसम्म दिइनेछ ।

(२) मन्त्रीहरूलाई घर कम्पाउण्डको मर्मत र सरसफाई खर्च बापत प्रत्येक वर्ष निजहरूको मासिक पारिश्रमिकको आधा रकम दिइनेछ । यो सुविधा भाडाको घरमा बसेपनि दिइनेछ ।

(३) यस नियम बमोजिमको सुविधा मन्त्रीहरूले आफ्नो कार्यकाल समाप्त भएको मितिले सात दिनसम्म पाउनेछन् ।

५. बिजुली, धारा र टेलिफोन सुविधा: मन्त्रीहरूको आवासमा जडान गरिएको बिजुली, धारा र टेलिफोनको महसूल श्री ५ को सरकारले व्यहोनेछ ।

६. सवारी तथा इन्धन सुविधा: (१) देहायका मन्त्रीहरूलाई देहाय बमोजिम सवारी तथा इन्धन सुविधा दिइनेछः—

(क) प्रधानमन्त्री,—

(१) सवारीको निमित्त मोटर दुई ।

(२) मासिक चार सय पचास लिटर पेट्रोल ।

(३) लैमाकि दश लिटर मोविल ।

- (ख) उप-प्रधानमन्त्री,—
 (१) सवारीको निमित्त मोटर एक ।
 (२) मासिक तीन सय पचास लिटर पेट्रोल ।
 (३) वैमासिक पाँच लिटर मोबिल ।
- (ग) मन्त्री,—
 (१) सवारीको निमित्त मोटर एक ।
 (२) मासिक तीन सय लिटर पेट्रोल ।
 (३) वैमासिक पाँच लिटर मोबिल ।
- (घ) राज्यमन्त्री र सहायक मन्त्री,—
 (१) सवारीको निमित्त मोटर एक ।
 (२) मासिक दुई सय पचास लिटर पेट्रोल ।
 (३) वैमासिक पाँच लिटर मोबिल ।
- (२) मोटरको मरमत र मोटरलाई चाहिने ग्रीजको बन्दोवस्त केन्द्रीय सेवा विभागबाट हुनेछ ।
 (३) पेट्रोल र मोबिलको बिल भौचर बुझाउनु पर्नेछैन ।
 (४) यस नियम बमोजिमको सुविधा मन्त्रीहरूले आफ्नो कार्यकाल समाप्त भएको मितिले सात दिनसम्म पाउनेछन् ।

परिच्छेद - ३

दैनिक तथा भ्रमण भत्ता

७. दैनिक तथा भ्रमण भत्ता: (१) मन्त्रीहरूलाई सरकारी कामको सिलसिलामा नेपाल अधिराज्यभित्र भ्रमण गर्दा देहाय बमोजिम दैनिक तथा भ्रमण भत्ता दिइनेछः—
- (क) दैनिक भत्ता: आफ्नो एक दिनको पारिश्रमिक बराबरको रकम ।
- (ख) भ्रमण भत्ता:
- (१) पैदल भ्रमण गर्दा,—
 (क) प्रधानमन्त्रीलाई प्रतिकोस पच्चीस रूपैयाँ ।
 (ख) उप-प्रधानमन्त्रीलाई प्रतिकोस बीस रूपैयाँ ।
 (ग) मन्त्रीलाई प्रतिकोस पन्थ्र रूपैयाँ ।
 (घ) राज्यमन्त्रीलाई र सहायक मन्त्रीलाई प्रतिकोस दश रूपैयाँ ।
- (२) पैदल भ्रमण भत्ताको दर प्रत्येक आर्थिक वर्षमा दश प्रतिशतका दरले वृद्धि हुनेछ ।
- (३) मोटरबाट भ्रमण गर्दा बिल भर्पाई बमोजिमको पेट्रोल खर्च ।

आधिकारिकता मुद्रण द्विभागबाट प्रमाणित गरिएपछि मात्र लागु हुनेछ।

- (४) रेलबाट भ्रमण गर्दा प्रधानमन्त्रीलाई दुईजनालाई लाग्ने एयर-कण्डशन भएको ठाउँमा एयर-कण्डशनको र सो नभएको ठाउँमा पहिलो दर्जाको टिकट खर्च र बर्थ रिजर्भ गरेमा सो रिजर्भ गरेको खर्च समेत र अन्य मन्त्रीलाई एक-जनालाई लाग्ने एयर-कण्डशन भएको ठाउँमा एयर-कण्डशनको र सो नभएको ठाउँमा पहिलो दर्जाको टिकट खर्च र बर्थ रिजर्भ गरेमा सो रिजर्भ गरेको खर्च समेत ।
- (५) हवाईजहाजबाट भ्रमण गर्दा प्रधानमन्त्रीलाई दुईजनालाई लाग्ने टिकट खर्च र अन्य मन्त्रीलाई एकजनालाई लाग्ने टिकट खर्च ।
- (६) अन्य सवारी साधनबाट भ्रमण गर्दा लाग्ने टिकट खर्च र ज्याला ।

(२) मन्त्रीहरूलाई सरकारी काममा वा थो ५ को सरकारको तर्फबाट विभिन्न समारोह, उत्सव, सम्मेलन इत्यादिमा भाग लिन नेपाल अधिराज्यबाहिर भ्रमण गर्दा देहायबमोजिम दैनिक तथा भ्रमण भत्ता दिइनेछः—

(क) दैनिक भत्ता: आफ्नो मासिक पारिश्रमिकको पचास प्रतिशत रकम बराबरको विदेशी मुद्रा ।
तर त्यसरी पाउने दैनिक भत्ता एक सय अमेरिकी डलर भन्दा घटी हुने भएमा एक सय अमेरिकी डलर दैनिक भत्ता पाउनेछ ।

(ख) भ्रमण भत्ता:

- (१) मोटरबाट भ्रमण गर्दा बिल बमोजिमको मोटरभाडा ।
- (२) रेलबाट भ्रमण गर्दा प्रधानमन्त्रीलाई दुईजनालाई लाग्ने एयर-कण्डशन भएको ठाउँमा एयर-कण्डशनको र सो नभएको ठाउँमा पहिलो दर्जाको टिकट खर्च र अन्य मन्त्रालाई एकजनालाई लाग्ने एयर-कण्डशन भएको ठाउँमा एयर-कण्डशनको र सो नभएको ठाउँमा पहिलो दर्जाको टिकट खर्च ।
- (३) हवाईजहाजबाट भ्रमण गर्दा नियमित सेवा (सेड्युल्ड प्लाईट) मा प्रधानमन्त्रीलाई दुईजनालाई लाग्ने पहिलो दर्जाको टिकट खर्च र उप-प्रधानमन्त्रीलाई एकजनालाई लाग्ने पहिलो दर्जाको टिकट खर्च र अन्य मन्त्रीलाई एकजनालाई लाग्ने इकोनोमी दर्जाको टिकट खर्च ।
- (४) जलमार्गबाट भ्रमण गर्दा एकजनालाई लाग्ने बिल बमोजिमको खर्च ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(३) मन्त्रीहरूले नेपाल अधिराज्यबाहिर श्रौपचारिक रूपमा विदेशी राष्ट्रको अतिथिको रूपमा भ्रमणमा जाँदा त्यस्ता राष्ट्रमा रहन्जेलसम्म उप-नियम (२) को खण्ड (क) बमोजिम पाउने दैनिक भत्ताको आधाका दरलेमात्र दैनिक भत्ता पाउनेछन् ।

८. लुगा भत्ताः (१) मन्त्रीहरूले सरकारी काममा वा थी ५ को सरकारको तर्फबाट विभिन्न समारोह, उत्सव, सम्मेलन इत्यादिमा भाग लिन नेपाल अधिराज्यबाहिर जाँदा तीन वर्षमा कए पटक आफ्नो एक महीनाको पारिश्रमिक बराबरको रकम लुगा भत्ता बापत पाउनेछन् ।

(२) उप-नियम (१) बमोजिम नेपाल अधिराज्यबाहिर जाँदा मन्त्रीहरूले आफ्नो श्रीमती समेत साथमा लैजाने स्वीकृति पाएमा श्रीमतीको लागि आफ्नो एक महीनाको पारिश्रमिकको आधा रकम तीन वर्षमा एक पटक लुगा भत्ता बापत पाउनेछन् ।

९. नेता भत्ताः मन्त्रीहरूले नेताको रूपमा विदेश जाँदा आफूले पाउने दैनिक भत्ताको पचास प्रतिशत थप नेता भत्ता बापत पाउनेछन् ।

१०. विदेशी मुद्रा सटही र भंसार सुविधाः (१) मन्त्रीहरूलाई एक आर्थिक वर्षमा निजहरूको वार्षिक पारिश्रमिकको एक-तिहाई रकम बराबरको विदेशी मुद्रा सटही सुविधा दिइनेछ ।

(२) मन्त्रीहरूलाई एक आर्थिक वर्षमा निजहरूको वार्षिक पारिश्रमिक रकमको पच्चीस प्रतिशत बराबर मूल्यको सामानमा भन्सार छूट दिइनेछ ।

(३) यस नियम बमोजिमको सुविधा प्रधानमन्त्रीलाई विदेश भ्रमण गरेमा वा नगरेमा पनि र अन्य मन्त्रीहरूलाई विदेश भ्रमण गरेमा मात्र दिइनेछ ।

परिच्छेद - ४

निजी सचिवालयको व्यवस्था

११. निजी सचिवालयको व्यवस्था: (१) देहायका मन्त्रीहरूले आफ्नो कार्यकालभरको लागि निजी सचिवालयको निमित्त देहाय बमोजिमका कर्मचारीहरू आफैले नियुक्ति गर्न पाउनेछन्:-

(क) प्रधानमन्त्री-

(१) स्वकीय सचिव (रा. प. प्र.)	- एकजना
(२) निजी सहायक (रा. प. प्र.)	- एकजना
(३) ड्राइभर (रा. प. अ. द्वि. प्रा.)	- दुईजना
(४) टाइपिष्ट	- एकजना
(५) पिएन	- दुईजना

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ख) उप-प्रधानमन्त्री र मन्त्री,-

- | | |
|--|----------|
| कि (१) स्वकीय सचिव (रा. प. द्वि.) | - एकजना |
| कि (२) ड्राइभर (रा. प. अ. द्वि. प्रा.) | - दुईजना |
| कि (३) टाइपिष्ट | - एकजना |
| कि (४) पिउन | - दुईजना |

(ग) राज्यमन्त्री,-

- | | |
|--------------------------------------|----------|
| कि (१) स्वकीय सचिव (रा. प. द्वि.) | - एकजना |
| कि (२) ड्राइभर (रा. प. अ. तू. प्रा.) | - दुईजना |
| कि (३) टाइपिष्ट | - एकजना |
| कि (४) पिउन | - एकजना |

(घ) सहायक मन्त्री,-

- | | |
|--------------------------------------|---------|
| कि (१) स्वकीय सचिव (रा. प. द्वि.) | - एकजना |
| कि (२) ड्राइभर (रा. प. अ. तू. प्रा.) | - एकजना |
| कि (३) टाइपिष्ट | - एकजना |
| कि (४) पिउन | - एकजना |

(२) उप-प्रधानमन्त्री र मन्त्रीले श्री ५ को सरकारको रा. प. प्र. श्रेणी सरहको निजी सचिव एकजना र राज्यमन्त्री र सहायक मन्त्रीले श्री ५ को सरकारको रा. प. द्वि. श्रेणी सरहको निजी सचिव एकजना श्री ५ को सरकारको सेवाबाट काजमा लिन पाउनेछन्।

(३) देहायका मन्त्रीहरूलाई आफ्नो कार्यकाल भरको लागि निजी सचिवालयको निमित्त शावश्यक फर्निचर तथा देहाय बमोजिमका मालसामानहरू र रकम उपलब्ध गराइनेछन्:-

(क) प्रधानमन्त्री,-

- | | |
|--|-----------|
| कि (१) देवनागरिक टाइपराइटर | - एक थान |
| कि (२) अंग्रेजी टाइपराइटर | - एक थान |
| कि (३) साइकल | - दुई थान |
| कि (४) मसलन्द तथा अतिथि सत्कारको लागि मासिक दुई हजार दुई सय रूपैयाँ। | |

(ख) उप-प्रधानमन्त्री,-

- | | |
|----------------------------|-----------|
| कि (१) देवनागरिक टाइपराइटर | - एक थान |
| कि (२) अंग्रेजी टाइपराइटर | - एक थान |
| कि (३) साइकल | - दुई थान |

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(४) मसलन्द तथा अतिथि सत्कारको लागि मासिक एक हजार तीन सय रूपैयाँ ।

(ग) मन्त्री,-

(१) देवनागरिक टाइपराइटर - एक थान

(२) अंग्रेजी टाइपराइटर - एक थान

(३) साइकल - दुई थान

(४) मसलन्द तथा अतिथि सत्कारको लागि मासिक एक हजार छ सय रूपैयाँ ।

(घ) राज्यमन्त्री,-

(१) देवनागरिक टाइपराइटर - एक थान

(२) अंग्रेजी टाइपराइटर - एक थान

(३) साइकल - एक थान

(४) मसलन्द तथा अतिथि सत्कारको लागि मासिक एक हजार तीन सय रूपैयाँ ।

(ङ) सहायक मन्त्री,-

(१) देवनागरिक टाइपराइटर - एक थान

(२) अंग्रेजी टाइपराइटर - एक थान

(३) साइकल - एक थान

(४) मसलन्द तथा अतिथि सत्कारको लागि मासिक एक हजार रूपैयाँ ।

(५) उप-नियम (३) बमोजिम पाएका सामानहरू मन्त्रीहरूले आफ्नो कार्य-
काल समाप्त भएपछि फिर्ता बुझाउनु पर्नेछ ।

(५) मसलन्द तथा अतिथि सत्कारको लागि खर्च भएको रकमको बिल भरपाई
बुझाउनु पर्नेछैन ।

परिच्छेद - ५

विविध सुविधा

१२. चिकित्सक सुविधा: मन्त्रीहरूलाई सामूहिक रूपमा एकजना चिकित्सकको सेवा
उपलब्ध गराइनेछ ।

१३. अङ्गरक्षक र गार्डको सुविधा: देहायका मन्त्रीहरूलाई देहायबमोजिम अङ्गरक्षक र
गार्डको सुविधा दिइनेछ:-

(क) प्रधानमन्त्री,-

(१) अङ्गरक्षक - सह-सेनानी एकजना

आधिकारिकता मूद्य विभागबाट प्रमाणित गरिएपछि मात्र लागु हुनेछ ।

(२) गार्ड

—सुवेदार एकजना, पति एकजना तथा
सोलाई चाहिने बन्दोबस्त टोली ।

(ख) उप-प्रधानमन्त्री र मन्त्री,—

(१) अङ्गरक्षक —पदिक एकजना

(२) गार्ड

—बिल्लादार एकजना र सिपाही दशजना ।

(ग) राज्यमन्त्री,—

(१) अङ्गरक्षक —प्रहरी सहायक निरीक्षक एकजना ।

(२) गार्ड

—हेड कन्स्टेवल एकजना र कन्स्टेवल
चारजना ।

(घ) सहायक मन्त्री,—

(१) अङ्गरक्षक —हेड कन्स्टेवल एकजना ।

(२) गार्ड

—हेड कन्स्टेवल एकजना र कन्स्टेवल चारजना ।

१४. खारेजी: यसअधि कायम रहेको थी ५ को प्रधानमन्त्री, उप-प्रधानमन्त्री, मन्त्री, राज्यमन्त्री र सहायक मन्त्रीहरूको पारिश्रमिक र सुविधा सम्बन्धी नियम खारेज गरिएको छ ।

१५. बचाउ: यो नियमावली प्रारम्भ हुनुभन्दा अघि मन्त्रीहरूले यस नियमावली बमोजिमको सुविधा पाएका रहेछन् भने त्यस्ता सुविधाहरू निजहरूले यसै नियमावली बमोजिम पाएको मानिनेछ ।

आज्ञाले,

ध्रुववर सिंह थापा

श्री ५ को सरकारको सचिव

१६. नियमावलीको दाइप्रशास्त्र१७. नियमावलीको दाइप्रशास्त्र१८. नियमावलीको दाइप्रशास्त्र१९. नियमावलीको दाइप्रशास्त्र२०. नियमावलीको दाइप्रशास्त्र२१. नियमावलीको दाइप्रशास्त्र२२. नियमावलीको दाइप्रशास्त्र२३. नियमावलीको दाइप्रशास्त्र२४. नियमावलीको दाइप्रशास्त्र२५. नियमावलीको दाइप्रशास्त्र

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

छोर, प्रामाणीकरिताकालीन श्री ५ को सरकार

(१) कानून तथा न्याय मन्त्रालयको

(सूचना)

अखिलयार दुरुपयोग निवारण आयोगका आयुक्तहरूको पदावधि, पारिश्रमिक र सेवाको अन्य शर्त तथा सुविधा सम्बन्धी (पहिलो संशोधन) नियमावली, २०४०

अखिलयार दुरुपयोग निवारण आयोगका आयुक्तहरूको पदावधि, पारिश्रमिक र सेवाको अन्य शर्त तथा सुविधा सम्बन्धी नियमावली, २०३४ लाई संशोधन गर्न वाच्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट नेपालको संविधानको धारा ६७ ग. को उपधारा (३) बमोजिम देहायका नियमहरू बनाइबक्सेको छ।

१. संक्षिप्त नाम र प्रारम्भः (१) यी नियमहरूको नाम “अखिलयार दुरुपयोग निवारण आयोगका आयुक्तहरूको पदावधि, पारिश्रमिक र सेवाको अन्य शर्त तथा सुविधा सम्बन्धी (पहिलो संशोधन) नियमावली, २०४०” रहेको छ।

(२) यो नियमावली तुरन्त प्रारम्भ हुनेछ।

२. अखिलयार दुरुपयोग निवारण आयोगका आयुक्तहरूको पदावधि, पारिश्रमिक र सेवाको अन्य शर्त तथा सुविधा सम्बन्धी नियमावली, २०३४ को नियम ५ मा संशोधनः अखिलयार दुरुपयोग निवारण आयोगका आयुक्तहरूको पदावधि, पारिश्रमिक र सेवाको अन्य शर्त तथा सुविधा सम्बन्धी नियमावली, २०३४ (यसपछि “मूल नियमावली” भनिएको) को नियम ५ को,-

(१) उप-नियम (१) को सदृश देहायको उप-नियम (१) राखिएको छ:-
“(१) प्रमुख आयुक्तलाई प्रतिमास दुई हजार पाँच सय रूपैयाँ र अन्य आयुक्तलाई प्रतिमास दुई हजार रूपैयाँका दरले पारिश्रमिक दिइनेछ।”

(२) उप-नियम (२) मा रहेको “श्री ५ को सरकारबाट” भन्ने शब्दहरूको सदृश “संवैधानिक पदमा वा श्री ५ को सरकारको सेवा गरे बापत” भन्ने शब्दहरू राखिएका छन्।

(३) उप-नियम (३) पछि देहायको उप-नियम (३) थपिएको छ:-
“(३) आयुक्तको पदावधि समाप्त भएमा वा राजीनामा स्वीकृत भएमा वा मृत्यु भएमा निजलाई एक महीनाको पारिश्रमिक थप सुविधाको रूपमा दिइनेछ।”

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. मूल नियमावलीमा नियम ६क. र ६ख. थपः मूल नियमावलीको नियम ६ पछि देहायको नियम ६क. र ६ख. थपिएका छन्:-

“६क. आवास सुविधा: (१) आयुक्तलाई आवासको निमित्त श्री ५ को सरकारबाट सरकारी घरको बन्दोबस्त हुनेछ । त्यस्तो बन्दोबस्त नभएकोमा काठमाडौं उपत्यकामा आफ्नो उपयुक्त घर नहुने आयुक्तलाई घरभाडा बापत प्रतिमास निजको मासिक पारिश्रमिकको आधा रकमसम्म दिइनेछ ।

(२) आयुक्तलाई घर कम्पाण्डको मरमत र सरसफाई खर्च बापत प्रत्येक वर्ष निजको मासिक पारिश्रमिकको आधा रकम दिइनेछ । यो सुविधा भाडाको घरमा बसेपनि दिइनेछ ।

(३) यस नियम बमोजिमको सुविधा आयुक्तलाई आफ्नो कार्यकाल समाप्त भएको मितिले सात दिनसम्म दिइनेछ ।

६ख. टेलिफोन सुविधा: आयुक्त लाई श्री ५ को सरकारको स्वामित्वमा रहने गरी टेलिफोन एक जडान गरी मासिक न्यूनतम अनिवार्य शुल्कको सुविधा दिइनेछ ।”

४. मूल नियमावलीको नियम ७ मा संशोधनः मूल नियमावलीको नियम ७ को सट्टा देहायको नियम ७ राखिएको छः-

“७. सवारी तथा इन्धन सुविधा: (१) प्रमुख आयुक्तलाई सवारीको निमित्त ड्राइभर सहितको मोटर एक, मासिक एक सय पचास लिटर पेट्रोल र त्रैमासिक पाँच लिटर मोविल उपलब्ध गराइनेछ ।

(२) सवारीको निमित्त दुईजना आयुक्तलाई ड्राइभर सहितको मोटर एक, त्रैमासिक पाँच लिटर मोविल र प्रत्येक आयुक्तलाई मासिक एक सय लिटर पेट्रोल उपलब्ध गराइनेछ ।

(३) मोटरको मरमत र मोटरलाई चाहिने ग्रीजको बन्दोबस्त केन्द्रीय सेवा विभागबाट हुनेछ ।”

५. मूल नियमावलीको नियम ८ मा संशोधनः मूल नियमावलीको नियम ८ को सट्टा देहायको नियम ८ राखिएको छः-

“८. दैनिक तथा भ्रमण भत्ता: (१) आयुक्तलाई आफ्नो ओहदा सम्बन्धी काममा नेपाल अधिराज्यभित्र भ्रमण गर्दा देहाय बमोजिम दैनिक तथा भ्रमण भत्ता दिइनेछः-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(क) दैनिक भत्ता: आफ्नो एक दिनको पारिश्रमिक बराबरको रकम ।

(ख) भ्रमण भत्ता :

(१) पैदल भ्रमण गर्दा प्रमुख आयुक्तलाई प्रतिकोस पन्थ रूपैयाँ र आयुक्तलाई प्रतिकोस दश रूपैयाँ । यो दर प्रत्येक आधिक वर्षमा दश प्रतिशतका दरले बढ़ि हुनेछ ।

(२) बसबाट भ्रमण गर्दा एकजनालाई लाग्ने भाडा ।

(३) रेलबाट भ्रमण गर्दा एकजनालाई लाग्ने पहिलो दर्जाको टिकट खर्च ।

(४) हवाईजहाजबाट भ्रमण गर्दा एकजनालाई लाग्ने टिकट खर्च ।

(५) अन्य सवारीबाट भ्रमण गर्दा एकजनालाई लाग्ने भाडा ।

(२) आयुक्तलाई आफ्नो ओहडा सम्बन्धी काममा वा श्री ५ को सरकारको तर्फबाट विभिन्न समारोह, उत्सव, सम्मेलन इत्यादिमा भाग लिन नेपाल अधिराज्य-बाहिर भ्रमण गर्दा देहाय बमोजिम दैनिक तथा भ्रमण भत्ता दिइनेछ ।

(क) दैनिक भत्ता: आफ्नो मासिक पारिश्रमिकको पचास प्रतिशत रकम बराबरको विदेशी मुद्रा ।

तर त्यसरी पाउने दैनिक भत्ता एक सय अमेरिकी डलर भन्दा घटी हुने भएमा एक सय अमेरिकी डलर दैनिक भत्ता पाउनेछ ।

(ख) भ्रमण भत्ता:

(१) मोटरबाट भ्रमण गर्दा एकजनालाई लाग्ने बिल बमोजिमको मोटरभाडा ।

(२) रेलबाट भ्रमण गर्दा एकजनालाई लाग्ने पहिलो दर्जाको टिकट खर्च ।

(३) हवाईजहाजबाट भ्रमण गर्दा नियमित सेवामा एकजनालाई लाग्ने इकोनोमी दर्जाको टिकट खर्च ।

(४) जलमार्गबाट भ्रमण गर्दा एकजनालाई लाग्ने बिल बमोजिमको खर्च ।

(५) आयुक्तले नेपाल अधिराज्यबाहिर आपवारिक रूपमा विदेशी राष्ट्रको अतिथिको रूपमा भ्रमणमा जाँदा त्यस्तो राष्ट्रमा रहन्जेलसम्म उपनियम (२) को खण्ड (क) बमोजिम पाउने दैनिक भत्ताको आधारका दरले मात्र दैनिक भत्ता पाउनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. मूल नियमावलीमा नियम दक, दख, दग, दघ र दड थपः मूल नियमावलीको नियम द पछि देहायका नियम दक, दख, दग, दघ र दड थपिएका छन्:-

“दक. बीमा खर्चः आयुक्तले हवाईजहाजबाट भ्रमण गर्दा दुई लाख रूपैयाँको बीमा खर्च पाउनेछ ।

दख. विदेशी मुद्रा सटही र भन्सार सुविधा: (१) आयुक्तलाई एक आर्थिक वर्षमा निजको वार्षिक पारिश्रमिक रकमको एक-तिहाई रकम बराबरको विदेशी मुद्रा सटही सुविधा दिइनेछ ।

(२) आयुक्तलाई एक आर्थिक वर्षमा निजको वार्षिक पारिश्रमिक रकमको पच्चीस प्रतिशत बराबर मूल्यको सामानमा भन्सार छुट दिइनेछ ।

(३) यस नियम बमोजिमको सुविधा आयुक्तलाई विदेश भ्रमण गरेमा मात्र दिइनेछ ।

दग. लुगा भत्ता: (१) आयुक्तले आफ्नो ओहदा सम्बन्धी काममा वा श्री ५ को सरकारको तर्फबाट विभिन्न समारोह, उत्सव, सम्मेलन इत्यादिमा भाग लिन नेपाल अधिराज्यबाहिर जाँदा तीन वर्षमा एक पटक आफ्नो एक महीनाको पारिश्रमिक बराबरको रकम लुगा भत्ता बापत पाउनेछ ।

(२) उपनियम (१) बमोजिम नेपाल अधिराज्यबाहिर जाँदा आयुक्तले आफ्नो श्रीमती समेत साथमा लैजाने स्वीकृति पाएमा श्रीमतीको लागि आफ्नो एक महीनाको पारिश्रमिकको आधा रकम तीन वर्षमा एक पटक लुगा भत्ता बापत पाउनेछ ।

दघ. नेता भत्ता: आयुक्तले नेताको रूपमा विदेशमा जाँदा आफूले पाउने दैनिक भत्ताको पच्चीस प्रतिशत थप नेता भत्ता बापत पाउनेछ ।

तर श्री ५ को सरकारले तोकेको अवस्थामा बाहेक एक सदस्योय प्रतिनिधिमण्डल जाँदा नेता भत्ता दिइनेछैन ।

दड. भैपरी आउने खर्चः आयुक्तले अन्तर्राष्ट्रिय सम्मेलन, सेमिनार आदिमा भाग लिन जाँदा श्री ५ को सरकारले निर्णय गरे बमोजिमको रकम भैपरी आउने खर्च बापत पाउनेछ ।

तर त्यस्तो खर्चको बिल भरपाई बुझाउनु पर्नेछ ।”

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

७. मूल नियमावलीको नियम ६ मा संशोधनः मूल नियमावलीको नियम ६ को,-

(१) उपनियम (१) को खण्ड (क) पछि देहायको खण्ड (क१) थपिएको छः-

“(क१) पर्व बिदा”

(२) उपनियम (२) को सद्वा देहायको उपनियम (२) राखिएको छः-

“(२) आयुक्तले प्रत्येक वर्ष पूरा पारिश्रमिक सहितको ६ दिन भैपरी आउने बिदा र तीन दिन पर्व बिदा लिन पाउनेछ ।”

(३) उपनियम (३) मा रहेको “एक सय बीस दिन” भन्ने शब्दहरूको सद्वा

“एक सय पचास दिन” भन्ने शब्दहरू राखिएका छन् र “भैपरी आउने बिदा” भन्ने शब्दहरूपछि “र पर्व बिदा” भन्ने शब्दहरू थपिएका छन् ।

(४) उपनियम (७) को शुरूमा “संवैधानिक पदमा वा” भन्ने शब्दहरू र

सोही उपनियममा रहेको “सो” भन्ने शब्दपछि “पदमा वा” भन्ने शब्दहरू थपिएका छन् ।

८. मूल नियमावलीको नियम १० मा संशोधनः मूल नियमावलीको नियम १० को उप-

नियम (१) मा रहेको “भैपरी आउने बिदा” भन्ने शब्दहरूपछि “र पर्व बिदा” भन्ने शब्दहरू थपिएका छन् ।

९. मूल नियमावलीको नियम ११ मा संशोधनः मूल नियमावलीको नियम ११ को,-

(१) उपनियम (१) को,-

(क) पहिलो हरफमा रहेको “देहायको खर्चको नब्बे प्रतिशत” भन्ने शब्दहरूको सद्वा “देहायको खर्च” भन्ने शब्दहरू राखिएका छन् ।

(ख) खण्ड (क) मा देहायको प्रतिबन्धात्मक वाक्याँश थपिएको छः-
“तर चिकित्सकको प्रेस्टिक्षणमा रोगको निदान (डाइग्नो-
सिस) उल्लेख भएको हुनु पर्नेछ ।”

(ग) खण्ड (ख) मा देहायको प्रतिबन्धात्मक वाक्याँश थपिएको छः-

“तर चिकित्सकको प्रेस्टिक्षणमा रोगको निदान (डाइग्नो-
सिस) उल्लेख भएको हुनु पर्नेछ ।”

(२) उपनियम (२) मा रहेको “नौ महीनाको” भन्ने शब्दहरूको सद्वा

“बाह्र महीनाको” भन्ने शब्दहरू राखिएका छन् ।

(३) उपनियम (४) मा रहेको “ओषधि उपचार गराए बापत” भन्ने शब्दहरू थिएका छन् ।

(४) उपनियम (४) पछि देहायको उपनियम (५), (६), (७), (८),
(९), (१०), (११) र (१२) थपिएका छन् :-

आधिकारिकता मुद्रण विभागकूट प्रमाणित गरिएपछि मात्र लागु हुनेछ।

“(५) यस नियम बमोजिम पाउने उपचार खर्च आयुक्तले पेशकीको रूपमा लिन चाहेमा उपनियम (२) को अधीनमा रही पछि हिसाब बुझाउने गरी पेशकी दिन सकिनेछ र त्यसरी पेशकी लिएको रकम पछि हिसाब गर्दा उपचार बापत पाउने रकम भन्दा बढी हुन आएमा बढी भएजति रकम आयुक्तको ६ महीनाको पारिश्रमिकबाट किस्ताबन्दीमा कट्टी गरिनेछ ।

तर त्यसरी कट्टी गर्नु पर्ने रकम भुक्तानी नहुँदै आयुक्तको मृत्यु भएमा कट्टी गर्न बाँकी रहेको रकम मिन्हा हुनेछ ।

(६) आयुक्तको सगोलको पति वा पत्नी, आमा, बाबु वा नाबालक छोरा, छोरी बिरामी भएमा उपनियम (२) बमोजिम पाउने श्राधिकतम उपचार खर्चको रकमबाट कट्टा हुने गरी सो रकमको आधासम्म बिल बमोजिम भएको उपचार खर्चको नब्बे प्रतिशत रकम आयुक्तले लिन पाउनेछ । त्यस्तो उपचार खर्चको माग गर्दा रोगको निदान (डाइग्नोसिस) उल्लेख गरिएको चिकित्सकको प्रेस्क्रिप्शन पनि पेश गर्नु पर्नेछ । तर यस उपनियम बमोजिम पाउने उपचार खर्च एक पटकमा आयुक्तको एक महीनाको पारिश्रमिक भन्दा बढी हुनेछैन ।

(७) आयुक्तको सगोलको पति वा पत्नी, आमा, बाबु वा नाबालक छोरा, छोरी बिरामी भई विदेशमा गई उपचार गराउनु पर्दा वा स्वदेशमै अस्पताल भर्ना भई सल्यक्रिया वा उपचार गराउनु पर्दा अस्पतालमा लागेको बिल बमोजिमको खर्च र अस्पतालको चिकित्सकको प्रेस्क्रिप्शन बमोजिम लागेको औषधि उपचारको खर्चको नब्बे प्रतिशत रकम उपनियम (२) बमोजिम आयुक्तले पाउने रकम मध्येबाट पाउनेछ ।

(८) उपनियम (६) र (७) मा जुनसुकै कुरा लेखिएको भए तापनि आयुक्तको सगोलको पति वा पत्नी, आमा वा बाबु कुनै संवैधानिक पदमा वा सरकारी सेवामा वा सरकारी स्वामित्व वा नियन्त्रण भएको संस्थानको सेवामा बहालबाला कर्मचारी भएमा त्यस्तो उपचार खर्च पाउनेछैन ।

(९) आयुक्तले अवकाश प्राप्त गर्दा उपनियम (२) बमोजिम कूल सेवा अवधिभरमा पाउने उपचार खर्चमध्ये केही लिई वा नलिई उपचार खर्च बाँकी रहेको भए त्यस्तो बाँकी भएजति रकमको २१३

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

(दुई-तिहाई) को हिसाबले हुने एकमुष्टि रकम आयुक्तले अवकाश प्राप्त गरेपछि लिन पाउनेछ ।

तर निवृत्तभरण पाउने गरी सेवाबाट अवकाश पाएका आयुक्तले त्यस्तो बाँकी भएजति पूरे रकम त्यसरी सेवाबाट अलग हुँदा एकमुष्टि लिन पाउनेछ ।

(१०) उपनियम (६) मा जुनसुकै कुरा लेखिएको भए तापनि कुनै संबैधानिक पदमा वा सरकारी सेवा गरे बापत उपचार खर्च लिई सकेको आयुक्तले अघि पाएको उपचार खर्च कट्टा गरी बाँकी रकममात्र पाउनेछ ।

(११) यस नियम बमोजिम उपचार खर्च माग गर्ने आयुक्तले कार्यालयमा उपस्थित हुन नसक्ने गरी बिरामी भएको अवस्थामा बिरामी बिदा बाँकी भएसम्बन्ध बिरामी बिदा नै माग गर्नु पर्नेछ । बिरामी बिदा बाँकी नभएमा मात्र अन्य बिदा माग गर्न सक्नेछ ।

(१२) यस नियम बमोजिम आयुक्तले पाएको उपचार खर्चको विवरण आयुक्तको बिदाको अभिलेख र व्यक्तिगत अभिलेखमा राख्नु पर्नेछ ।”

१०. मूल नियमावलीको नियम १२ मा संशोधनः मूल नियमावलीको नियम १२ को,-

(१) उपनियम (१) को खण्ड (क) मा रहेको “आठ सय रूपैयाँ” भन्ने शब्दहरूको सट्टा “आफ्नो मासिक पारिश्रमिकको आधा रकम” भन्ने शब्दहरू राखिएका छन् ।

(२) उपनियम (२) को शुरूमा “संबैधानिक पदमा वा” भन्ने शब्दहरू थपिएका छन् ।

(३) उपनियम (२) को खण्ड (क) मा रहेको “सेवा अवधिमा निजले” भन्ने शब्दहरूपछि “संबैधानिक पदमा गरेको सेवा अवधि र” भन्ने शब्दहरू थपिएका छन् र “आठ सय रूपैयाँ” भन्ने शब्दहरूको सट्टा “आफ्नो मासिक पारिश्रमिकको आधा रकम” भन्ने शब्दहरू राखिएका छन् ।

(४) उपनियम (२) को खण्ड (ख)को प्रतिबन्धात्मक वाक्यांशमा रहेको “अघि” भन्ने शब्दपछि “संबैधानिक पदमा वा ” भन्ने शब्दहरू थपिएका छन् ।

(५) उपनियम (३)को पहिलो र तेष्ठो हरफमा रहेको “श्री ५ को सरकारको” भन्ने शब्दहरूको अगाडि “संबैधानिक पदमा वा” भन्ने शब्दहरू थपिएका छन् ।

आधिकारिकता मुद्रण क्रियालय द्वारा प्रमाणित गरिएपछि मात्र लागु हुनेछ।

(६) उपनियम (४) को सट्टा देहायको उपनियम (४) राखिएको छः—

“(४) यस नियम बमोजिम आयुक्तले पाउने उपदानको रकम निजको बाहु महीनाको पारिश्रमिक भन्दा बढी हुनेछैन।”

(७) उपनियम (५) मा रहेको “श्री ५ को सरकारबाट” भन्ने शब्दहरूको सट्टा “संवैधानिक पदमा वा श्री ५ को सरकारको सेवा गरे बापत” भन्ने शब्दहरू राखिएका छन् ।

११. मूल नियमावलीको नियम १३ मा संशोधनः मूल नियमावलीको नियम १३ को उपनियम (२) पछि देहायको उपनियम (३) थपिएको छः—

“(३) आयुक्त पदमा बहाल छैंदै वा निवृत्तभरण पाउन थालेको सात वर्ष नपुग्दै मृत्यु भएमा निजको विधवा पत्नीले उपनियम (१) बमोजिम पारिवारिक निवृत्तभरण पाउने भएमा सो निवृत्तभरण पाउने अवधि भुक्तान भएको मितिदेखि र त्यस्तो निवृत्तभरण नपाउने भएमा वा निजको पतिले निवृत्तभरण पाउन थालेको सात वर्ष व्यतीत भई सकेपछि निजको पतिको मृत्यु भएकोमा मृत्यु भएको मितिदेखि दश वर्षसम्म निजको पतिले पाउने निवृत्तभरणको आधा रकम पाउनेछ।”

१२. मूल नियमावलीको नियम १४ मा संशोधनः मूल नियमावलीको नियम १४ को,—

(१) उपनियम (१) मा रहेको “भैपरी आउने बिदा” भन्ने शब्दहरूपछि “र पर्व बिदा” भन्ने शब्दहरू थपिएका छन् ।

(२) उपनियम (२) मा रहेको “घरबिदा” भन्ने शब्दहरूपछि “बाट बढीमा एक सय बीस दिनसम्मको” भन्ने शब्दहरू थपिएका छन् ।

१३. बचाउः यो नियमावली प्रारम्भ हुनुभन्दा अघि आयुक्तले यस नियमावली बमोजिमको सुविधा पाएको रहेछ भने त्यस्तो सुविधाहरू निजले यसै नियमावली बमोजिम पाएको मानिनेछ ।

आज्ञाले,

द्रुवर सिंह थापा

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।